

il-**Ħ**uttafa

Numru **187**

Marzu — April 2025



**Daqquqa
tat-Toppu**

X'int taghmel, dimonč?

Il-fjuri qed naghmlilhom googly eyes, biex jiġu bunny faces!

'Kk jaqbdok l-editor iġiżżek!



#bieb Huttaf...

L-ghantux tal-blat jikber fix-xagħri imma spiss ukoll fuq ramliet



F'dil-ħarġa...

Mill-editor	2
Aħbarijiet	3
Fjuri u dakkara	4
L-ghasafar kollha!	5
X'ghandna mid-dinja?	5
Natura 2000 sites	6
It-tim tal-baskitbol	7
Flawwief tax-Xtut	8-9
Rising from the depths	10
Colour me!	11
Art Gallery	11
FestaFriefet!	12
Flaxix...	13
Għaliex jgħidulha..?	13
Inħawlu Tbissima!	14
il-Bugeddum	15
Il-Passa port tal-Istudenti	16

Kitbu...

Desirée Falzon, Victor Falzon, Kimberly Marie Gatt, Érica Moura

Klabb Huttaf

Klabb Huttaf is the junior (under 16) section of BirdLife Malta. Members

- can attend club activities, like walks, birdwatching, visits to nature reserves, boat trips and work to help nature
- receive *Il-Huttafa* every two months.

Your family too can become member, and you will then get *Bird's Eye View* magazine too. Annual subscription is €10 for Klabb Huttaf and €20 for Family.

Kuntatti...

tel 21347645
emergency injured bird **79255697**

address 57/28 Triq Abate Rigord
Ta' Xbiex XBX 1120

editor email victor.falzon@birdlifemalta.org
general email info@birdlifemalta.org
website www.birdlifemalta.org

© BirdLife Malta, April 2025
Disinn u produzzjoni Victor Falzon
Printed at Poultons on sustainably sourced paper

Reg.Vol.Org. VO/0052

Mistoqsija li spiss jistaqsuni l-istudenti meta nkunu qed naghmlu *fieldwork* fin-natura hija:

"Ser, x'inhu l-annimal favorit tiegħek?"

Hmmm, mistoqsija diffiċli! Meta kont tifel niftakar kont inħobb ħafna *ċ-cheetah*. Apparti li huwa annimal sabiħ immens, kont nitbellah nara dokumentarji tagħha tlebbet wara xi għażziela (*gazelle*).

Imma meta dħalt membru fil-BirdLife bdejt nattendi l-ħarġiet u nitgħallem fuq annimali differenti, fuq l-ghasafar, fuq l-insetti, fuq il-brimb, fuq il-baħrijiet.

Kollha bdejt insibhom interessanti u spiċċajt ma nistax naghžel annimal favorit.

L-annimali kollha għandhom xi ħaġa li timmeraviljak. Bdejt ninnota li jekk qed inħares lejn brimba daqs tikka tinseġ għanqbuta, dak il-ħin DIK hija l-annimal favorit tiegħi!

Jekk qed ngħum bil-maskla u nara boll (*stingray*) għaddej qisu fatat mal-qiegħ iferkex fir-ramel, DAK isir l-annimal favorit tiegħi f'dak il-mument maġiku.

Jekk qed nisma' bufula sewda tghanni minn ġo arbuxell fil-ġardina tiegħi, f'dak il-waqt DIK hija l-annimal favorit tiegħi.

Ma nafx, forsi għax jien tant nissahħar bin-natura, li meta nkun fiha qisni ninsa kollox ħlief dak il-mument partikolari.

Biex niftiehmu, iċ-*cheetah* xorta għad għandi *soft spot* għaliha eh!

Victor

Victor Falzon L-Editor

Daquqa tat-Toppu

Common Hoopoe *Upupa epops*

Id-daquqa tat-toppu impossibli tiżbaljaha ma' għasfur iehor, kemm jekk taraha wieqfa u kemm jekk taraha ttir. Meta tkun wieqfa jispikka dak it-toppu, u meta ttir jolqtuk l-istrixxi suwed u bojod qishom *zebra crossing* fuq ġwinhajja! Id-daquqa narawha fil-pases tar-rebbiegħa u tal-harifa.



Ritratt ta' Aron Tanti

Waslu 1000 sena qabel!

Studju ġdid juri li l-bniedem wasal Malta mhux 7500 sena ilu, kif konna naħsbu, imma xi elf sena iktar kmieni. Hekk hu, xi **8500 sena ilu**. Jiġifieri l-ewwel nies ġew hawn fiż-żmien **Mezolitiku**, u mhux fin-Neolitiku, kif konna mingħalina.

Mhux biss. Skont fdalijiet, għadam u għodod li nstabu f'Għar Tuta (hdejn


iċ-Ċirkewwa), dawn l-ewwel "Maltin" ma kinux irabbu l-bhejjem jew ikabbu l-hxejjex (dawk ġew wara) imma **kienu hunter gatherers**. Jiġifieri kienu jieklu annimali li jaqbd mis-selvaġġ, u jiġbru frott selvaġġ, żrieragħ, eċċ. F'Malta dak iż-żmien kienet tghix razza żghira tar-*red deer*, u kienet waħda mill-annimali li kienu jikkaċċjaw dawn in-nies.

Kienu wkoll sajjieda, għax fl-istess għar instabu ħafna qxur ta' bebbux, imħar u għadam ta' ħut u annimali oħrajn tal-baħar. Anke ta' foki!

Dawn l-ewwel nies **ġew minn Sqallija** aktarx fuq dgħajjes primittivi mħaffrin miz-zkuk hoxnin tas-siġar. Batew biex waslu, għax vjaġġ baħar ta' 100km mhux lakemm tagħmlu fi ffit sigħat bil-moqdief.

Prosit lir-riċerkaturi Maltin u t-tim tagħhom li minn dawn l-iskavi tghallmu huma u għallmu lilna tant affarijiet ġodda.

Dan ifisser li l-kotba tal-istorja u tal-istorja naturali ta' Malta ha jkollhom jerġghu jinkitbu!



Wara 116-il sena...

Fit-2 April 2025 il-managing warden tar-riserva naturali tas-Simar kien bħas-soltu qed jirringja l-għasafar. Wiehed mill-għasafar li qabad qajjem ħafna interess fost in-naturalisti tal-BirdLife. Dan għaliex l-għasfur li qabad kien **bufula tal-bwar** (*aquatic warbler*), isem xjentifiku *Acrocephalus paludicola*. Għasfur żghir ta' lewn qastni, kannella u iswed.

Dan l-għasfur huwa speċi rarissima għal Malta, għax mhux soltu jpassi minn dan-naħat tal-Mediterran. L-aħħar li nqabad wiehed bħalu kien f'Ottubru... tas-sena 1909 –



Charles Collier

116-il sena ilu! X'ma jiskantawx il-berdwoċers!

Id-differenza kbira kienet li waqt li l-għasfur tal-1909 kien inqatel u spicċa f'kollezzjoni, l-għasfur li qabad Charles il-gwardjan ma sofra xejn minn dan. Sempliciment qeghedlu

ċurkett daqs nitfa fuq siequ, ħadlu ffit ritratti, u reġa' ħelsu biex ikompli triqtu lejn l-Ewropa ta' Fuq biex ibejjet. Jekk xi ringer fil-Polonja jerġa' jaqbad dan l-għasfur, ikun jaf (miċ-ċurkett) li din il-bufula għaddiet minn Malta!

Il-BirdLife ilha 60 sena tistudja l-għasafar bl-użu taċ-ċrieket. Minn dan l-istudju tghallimna ħafna sigrieti fuq il-ħajja tal-għasafar.

Il-BirdLife spiss torganizza attivajiet li fihom turi kif u għaliex isir il-bird ringing. Biex issir taf b'dawn l-attivajiet fittixna fuq Facebook jew fil-websajt birdlifemalta.org

Fjuri u Dakkara

Nahla tal-ġonna (*white-banded digger bee*) fuq fjura tal-lantana

Ilkoll rajtu naħal jew friefet iduru qalb il-fjuri. Xeni bħal dawn huma l-istess bħal nies f’supermarket. Għaliex? Għax dawk l-insetti mhux biss ikunu qed ifittxu l-ikel imma jkunu wkoll qed “iħallsu” għalih!

Riklam

Mela l-fjuri għandhom kuluri differenti: blu, ħomor, sofor, bojod, roża, eċċ. Dawk il-wien qegħdin biex jolqtu l-ġajjn – mhux l-ġajjn tal-bniedem, imma tal-insetti.

Kull fjura tkun qed tagħmel riklam donnha trid tgħid li l-prodott tagħha huwa l-aqwa, u li l-insetti għandhom jiġu għandha. Il-prodott li joffru l-fjuri huwa n-**nektar**, taħlita ta’ ilma u zokkor li l-pjanta tagħmel biex tiġbed l-insetti. Meta tishon il-ġurnata, il-pjanta tibda tagħmel in-nektar u “ssejjah” lill-insetti biex jiġu jixorbu.

Trikk

Forsi qed taħsbu: “Xi hlew, kemm huma qalbhom tajba l-pjanti biex qed jitimghu lill-insetti!”. Imma jkollkom żball taħsbu hekk, għax dak in-nektar huwa trikk li bih il-pjanta tiġbed lejha l-insetti . . . biex jaqduha!

Meta nahla, farfett, żunżana jew hanfusa jżuru fjura biex jixorbu n-nektar, ġisimhom iħokk ma’ fejn il-fjura jkollha l-**polin** (jew trab tad-dakra). Dan it-trab fin jehel mal-ġisem sufi tal-insett. Meta mbagħad l-insett itir minn fjura għal oħra, ftit mill-polin li jkollu mwahħal ma’ ġismu jaqa’ minn fuqu għal fuq il-fjura l-oħra.

Meta jithallat polin ta’ fjura ma’ dak ta’ fjura oħra, il-pjanta ngħidu li tkun iddakkret (bl-Ingliż *pollination*) u tibda ssir iż-żerriegħa. Miż-żerriegħa jinbtu pjanti ġodda u ċ-ċiklu tal-ħajja jkompli.


Servizz bi ħlas

Minhabba li l-pjanti ma jistgħux jimxu u jwasslu l-polin tagħhom għand xulxin, ikollhom jinqdew b’m in jista’ jtir. U b’hekk l-insetti, bla ma jafu, jagħtu servizz lill-pjanti tal-ikla bnina li jkunu hađu mill-fjuri tagħhom. U kulhadd moqdi. Kif jgħidu bl-Ingliż: *a win-win system!*

Speċjalizzaw

Il-pjanti u l-insetti dakkara ilhom minn żmien id-dinożawri f’din ir-relazzjoni, jiġbdu, jħajru, jgħinu, jaqdu u “jħallsu” lil xulxin. Tul il-miljuni tas-snin il-fjuri u l-insetti evolwew flimkien, tant li xi insetti speċjalizzaw biex idakkru tip ta’ fjuri u mhux oħrajn.

Pereżempju l-friefet żviluppaw ilsien twil ħafna biex ikun jista’ jilħaq in-nektar ta’ fjuri forma ta’ tubu dejjaq. Ħafna nahal, żnażan u hanfus m’għandhomx ċans jilħqu n-nektar f’dawn il-fjuri, imma l-friefet jirnexxielhom bla xkiel!



L-Ghasafar KOLLHA ta' Malta

F'Malta s'issa dehru **406 speċi** ta' ghasafar. Xi speċi huma komuni, ohrajn rari, uħud iżuruna ftit ġranet fis-sena, ohrajn jgħixu magħna s-sena kollha. F'dis-sensiela qed ingħibu l-lista kollha, u dawn huma **Numri 181 sa 190...**

181



Isem Malti
Purċinell Żgħir
Isem Ingliż
Little Auk
Isem xjentifiku
Alle alle

186



Isem Malti
Qattus
Isem Ingliż
Northern Long-eared Owl
Isem xjentifiku
Asio otus

182



Isem Malti
Mus Irqiq
Isem Ingliż
Common Murre
Isem xjentifiku
Uria aalge

187



Isem Malti
Kokka tax-Xagħiri
Isem Ingliż
Short-eared Owl
Isem xjentifiku
Asio flammeus

183



Isem Malti
Barbaġann
Isem Ingliż
Common Barn-owl
Isem xjentifiku
Tyto alba

188



Isem Malti
Arpa
Isem Ingliż
Osprey
Isem xjentifiku
Pandion haliaetus

184



Isem Malti
Kokka tat-Tiek
Isem Ingliż
Little Owl
Isem xjentifiku
Athene noctua

189



Isem Malti
Astun Abjad
Isem Ingliż
Black-winged Kite
Isem xjentifiku
Elanus caeruleus

185



Isem Malti
Kokka
Isem Ingliż
Eurasian Scops-owl
Isem xjentifiku
Otus scops

190




Isem Malti
Kučċarda
Isem Ingliż
European Honey-buzzard
Isem xjentifiku
Pernis apivorus

Lista approvata minn BirdLife Malta. Ghalkemm xi speċi magħrufin b'iktar minn isem wiehed, dawn huma l-ismijiet uffiċjali bil-Malti li tuża BirdLife Malta. L-ismijiet bil-Ingliż u xjentifiċi huma dawk li tuża BirdLife International (www.birdlife.org)

X'ghandna mid-dinja?



Wara snin ta' sforzi minn għaqdiet ambjentali (fosthom BirdLife South Africa) għall-protezzjoni tal-African penguin, il-gvern tal-Afrika t'Isfel fl-aħħar iddeċieda li jwaqqaf is-sajd madwar Robben Island u Bird Island, żewġ gżejjer żgħar imma kruċjali, fejn ibejtu u jistadu hafna minn dawn il-pingwini. Mitt sena ilu din l-ispeċi kienet tghodd mal-miljun par, in-numru issa qiegħed taħt l-10,000 par – jiġifieri baqa' biss 1%. Nisperaw li din id-deċiżjoni mhix tard wisq għal dan l-ghasfur simpatiku, u li b'dawn il-miżuri l-ispeċi tibda tirkupra.



Xi 1900km fix-xlokk tal-Afrika t'Isfel hemm Marion Island, gżira daqs Malta. Fuqha jbejtu 23 speċi ta' tajr, fosthom nofs il-wandering albatrosses tad-dinja. Hafna minn dawn l-ghasafar ibejtu fl-art. Fuq Marion ftit jgħixu nies imma l-ghasafar għandhom problema kbira: il-firien qed jattakkaw il-bejtiet u joqtlu l-frieħ. Issa l-gvern flimkien ma' BirdLife South Africa qatagħha li jagħmlu proġett biex ibattlu l-gżira għal kollox mill-firien. Il-firien mhumex indigeni fuq Marion Island imma waslu hemm mal-bniedem. Fl-aħħar, xatt tama għal dawn l-ghasafar.

Protection of Malta's Natural Treasures



Natura 2000 consists of a special network of protected areas across Europe, including many picturesque sites in the Maltese Islands. These areas are home to unique species that need our help to survive.

Officers from the Environment & Resources Authority (ERA) work hand-in-hand with other governmental entities and non-governmental organisations (NGOs) to ensure that the flora and fauna species and the ecosystems that support them are safeguarded.

Thanks to funds from the European Union, Malta is able to support these sites, making sure they are protected. The Government also passes laws, and conducts clean-ups to ensure that these sites remain well-maintained and conserved.

What is being done by ERA to protect Natura 2000 sites?

Restoring and protecting habitats: ERA carries out fieldwork throughout the year to monitor the status of habitats within these areas. The Authority then creates targeted measures to help restore them.

Monitoring endangered species: ERA carries out fieldwork and studies to monitor populations of endangered species. This information is then used to create informed policy.

Removing invasive alien species: ERA works with other entities and organizations to remove flora and fauna species, which do not belong in these areas as they can cause harm. ERA also raises awareness on the impact of these invasive alien species.



Did you know?

Some Natura 2000 sites in Malta are home to orchids, hedgehogs, endangered birds and even bats. Keep an eye out for them when you visit these beautiful places!



Scan this QR Code to discover more about Natura 2000 in Malta

How can you help?

Learn about local wildlife: The more you know, the better you can help!

Keep nature clean: Always throw rubbish in the correct bins and never leave waste behind.

Respect wildlife: Avoid disturbing animals or damaging plants when exploring.

Protect native wildlife: Do not release invasive alien species in natural environments.

Victor Falzon



**russett
abjad**
great white egret
twil 85-100cm

It-tim tal- baskitbol

Fid-dinja tal-ghasafar hemm ghasafar żgħar u ghasafar kbar, uħud qosra u oħrajn twal. Fil-familja tal-irsieset u l-agretti hemm 75 speċi mxerrdin madwar id-dinja. Minn din il-familja faċli tgħaqqad tim tal-baskitbol, għax hafna minnhom huma twal u mislutin. F'Malta s'issa dehru 10 speċi minn din il-familja: uħud komuni, uħud skarsi u wieħed rarissmu. Dawn huma hamsa minnhom.



**agrett tal-
bhejjem**
cattle egret
twil 45-52cm

Arion Tanti

Victor Falzon



russett griż
grey heron
twil 84-102cm

Arion Tanti



russett ahmar
purple heron
twil 70-90cm

Victor Falzon



agrett abjad
little egret
twil 55-65cm

Ħawwiefax tax-Xtut

Collared Sand Martin *Riparia riparia*





RISING FROM THE DEPTHS



Recently, more deep-sea animals have been spotted near the water's surface or even washing up on shore. **What are these mysterious creatures and why are they rising from the depths?**

What is the Deep Sea?

Deep beneath the ocean, starting around 200 meters down, lies a dark and mysterious world! The deeper you go, the colder and darker it becomes, and the pressure increases. That is why deep-sea creatures appear so strange - they have adapted to survive in these extreme depths!

What has been happening?

Some well-adapted deep-sea creatures, such as, anglerfish and oarfish, have recently been found at the surface of the water.

Female **anglerfish** have a glowing light on their heads to attract prey in the dark. When a fish swims too close... SNAP! Their big mouths and sharp teeth trap it in an instant!

Oarfish have large eyes to see in the dark and, unlike other fish, lack scales. Instead, they have tiny bumps called tubercles and a shiny layer of guanine that helps them camouflage.




Why are they rising to the surface?

CLIMATE CHANGE

Rising greenhouse gas levels are warming the oceans and reducing oxygen levels, forcing them to move closer to the surface in search for better conditions.

VERTICAL MIGRATION

Every night, some of these animals swim up to the surface to feed in the dark. When the sun rises, they swim back down to the safety of the deep, dark ocean.




SICK FISH

If fish are sick, injured, or dying, they may lose control of their buoyancy or become weak, causing them to float to the surface.

While this information is based on scientific hypotheses, studies on the surfacing of deep-sea creatures are still ongoing.



Colour me




Victor Falzon



Maltese Everlasting

The Maltese everlasting (*sempreviva t'Għawdex*) is rare and endemic. In the wild it only grows in western Gozo. It has grey-green leaves, and lemon yellow flowers in spring.

If it only grows in Gozo, its name should be Gozo everlasting, I think.



Common Sandpiper
Aurora Anic 7

Common Sandpiper

Send us your nature drawings so we can publish them here!

victor.falzon@birdlifemalta.org



Tixtieq tagħti donazzjoni lil BirdLife Malta?

Il-BirdLife ikollha ħafna spejjeż biex tmexxi l-attivitajiet u biex taħdem għan-natura.

Minn dal-QR code tista' tagħmel donazzjoni onlajn.
GRAZZI!



Għadek m'intix membru fi Klabb Ħuttaf?

- Tixtieq tidhol fil-Klabb?
- Tixtieq iggedded?
- Tixtieq iddaħħal il-familja kollha?

Minn dal-QR code tista' tingqeda kollox onlajn.
GRAZZI!



Fun Days! Club Days! Fun Days! Club Days!



In Klabb Ħuttaf we do lots of fun activities and adventures for you and your family. Check out our website for our next exciting activity!


www.birdlifemalta.org/events

Festa Friefet

Kimberly Marie Gatt hija membru habrieka li flimkien mal-familja taghha spiċċat trabbi hafna xghat tal-farfett tal-kaboċċi, titmaghom u tosservahom sakemm saru friefet. Dawn ftit mill-hafna ritratti li baġtitilna...



"Il-Papà lemaħ farfett fuq il-bejt u hadilha ritratt proprju waqt li kienet qed tbiđ ruxxmata bajd sofor."



"Ilmaħt tikek sofor ileqqu qalb il-weraq tal-pjanta tal-brokkoli fuq il-bejt."



"Kull filghodu konna ntuħom weraq frisk mill-istess pjanta li tant iħobbu."



"Tant jieklu bla waqfien li trid tara biex temmen."



"Niżżilna dawn id-dud tant ċkejknin isfel ġo l-istess vażett imżaqqaq li użajna s-sena l-oħra."



"Dahhalna l-aħħar ftit fosdqiet li baqghu ħodor ġewwa għall-irdoss."



"Sibna farfett itir fil-kċina!"



"Rajt dud daqs tikka jimxu fuq werqa."



"...jaġhmlu l-ewwel toqba f'werqa eżatt bħal tal-istorja ta' *The very hungry caterpillar*."



"Dan id-dudu b'xorti hażina ma rnexxilux jehlisha, u spiċċa vittma ta' żunżana li biedet il-bajd fih u kiluh il-frieh taghha!"



Haxix...

Fil-Malti l-kelma **haxix** tfisser hafna affarijiet: meta ngħidu **haxix selvaġġ** jiġifieri l-pjanti u l-fjuri li jikbru wehdom fil-ġnien jew fil-kampanja. Meta ngħidu **“Hawn tal-haxix!”** qed infissru l-hxejjex li nixtru għall-ikel, bħal kaboċċi u pastard. Il-**haxixa** hija wkoll isem ta’ droga, u meta ngħidu xi hadd **haxixu** jfisser xi hadd brikkun!

Imma meta bl-Ingliż insemmu l-**grasses** inkunu qed nitkellmu fuq familja waħda partikolari ta’ pjanti, dik li l-istudjużi jsejjuha Poaceae jew Graminae.

Il-familja Poaceae hija kbira hafna, jiġifieri fiha hafna speċi. F’Malta wkoll għandna iktar minn 150 speċi ta’ **grasses**.

Il-**grasses** jagħmlu fjuri imma dawn ma jkollhomx petali kkuluriti. Dan għaliex il-**grasses** ixerrdu l-polin bir-riħ, għalhekk m’għandhomx bżonn jagħmlu fjuri jispikkaw jew ifuħu biex iħajru l-insetti jżuruhom.

Madankollu hemm speċi ta’ **grass** li dejjem tolqotni f’daż-żmien tas-sena. Din hija **denb il-fenek**, (ritratt hawn fuq) u meta taralha l-fjura tinduna għaliex jisimha hekk. Tagħmel fjuri qishom pompoms ġejjin ftit għall-ponta, u jekk tmisshom huma rotoċ – bħal denb ta’ fenek insomma! Anke bl-Ingliż jisimha *hare’s tail grass*.

Morru passiġġata fil-kampanja u għandkom issibuha żgur għax denb il-fenek hija komuni hafna, fl-imharbat u mal-ġnub tat-toroq.

Għaliex jgħidulha... **xifa**?



Fost l-isbaħ għasafar li jżuru Malta hemm wiehed li ma tistax tiżbaljah ma’ għasfur iehor. Dan huwa x-**xifa**, bl-Ingliż *pied avocet*. Huwa għasfur imdaqqas, abjad u iswed u b’forma eleganti, għonqu twil u saqajh twal ta’ lewn ċelesti. Imma l-iktar haġa li tolqot f’dan l-għasfur huwa l-munqar. Mhux biss munqaru twil imma t-tarf milwi ‘l fuq, kif jidher sew fir-ritratt. Dak il-munqar jużah biex ibandlu minn naħa għal oħra taħt wiċċ l-ilma, u kif imiss ma’ xi gambli jew ħuta żghira jaħtfu u jibilghu. Biċċa għodda effiċjenti hafna. Imma għaliex jgħidulu xifa?

Għandkom tkunu tafu li dan l-għasfur issemma’ għal biċċa għodda li juża l-iskarpan! Bix-xifa (bl-Ingliż *awl*) l-iskarpan jagħmel toqob fil-ġlud, biex minnhom jgħaddi l-ispag halli jhit il-partijiet flimkien biex jgħaqqad żarbun. Kif taraw mir-ritratt t’hawn taħt, ix-xifa tkun labra hoxna bit-tarf tagħha mgħawweġ. Jekk tqabblu r-ritratt ta’ din l-għodda mar-ritratt tal-għasfur tindunaw mill-ewwel għaliex l-għasfur semmewh xifa. Ovvja hux!

Fuq dawn tistgħu taqraw f’paġna 4.



Xifa



Jien omni spiss issejjahli **xifajk**! Tgħid għandha x’taqsam il-kelma?



Niddubita!



Fuq Netflix hemm sensiela dokumentarji interessanti jisimha **Life on Our Planet** (2023), li tirakkonta l-istorja ta’ kif żviluppat il-hajja fuq il-pjaneta tagħna. Fis-seba’ episodju (*Inheriting the Earth*) hemm filmati fil-baħar miġbudin Id-Dwejra, Għawdex.

Inhawlu Tbissima

Gheżież tfal, kif intom? Nispera li tinsabu tajbin! Il-BOV għadu kif nieda kampanja ġdida u nixtieq inkellemkom ftit fuqha 😊 Jisimha nhawlu tbissima 😊

Tgħiduli biex ġej. Kif tista' thawwel tbissima? Tista' mela le! Il- BOV permezz tal-voluntiera qassam pouches żgħar biż-żerriegħa ta' *Kromb il-Baħar Isfar*. Pjanta indigena ta' Malta li vera hija reżistenti. Infatti tikber anke mal-bajjiet u ma tiddejjaqx mill-melħ u r-raxx tal-baħar.

Din il-kampanja mhix biss biex inkomplu nsahhu l-ambjent imma BOV hadmu wkoll ma' Richmond Foundation. Probabbli ma tafux min huma imma dawn huma kollha nies li jahdmu fuq is-sahha mentali. Tafu x'inhi s-sahha mentali? Kif ghandna s-sahha fizika ghandna wkoll s-sahha mentali u dik importanti hafna li niehdu hsiebha 😊

Nitkellmu d-darba li jmiss!



Petitu

(l-għasfur tal-bejt)



il-Bugeddum

Il-bugeddum huwa wieħed mill-ftit speċi ta' mammiferi ¹indigjeni ta' Malta.

Bl-Ingliż jismu **Etruscan shrew** jew **pygmy white-toothed shrew**. L-isem xjentifiku huwa ***Suncus etruscus***.

Il-bugeddum qiegħed fi grupp ta' mammiferi żgħar li jinkludi l-qniefed u talpi (*moles*) – din tal-aħħar ma tinstabx f'Malta.

Minkejja d-dehra, il-bugeddum m'għandux x'jaqsam mal-ġrieden. Xi nies għadhom isejħulu bl-isem antik “ġurdien geddumu twil” imma dan l-isem huwa żbaljat u m'għandux jibqa' jintuża.

Bħall-biċċa l-kbira tal-mammiferi Maltin, il-bugeddum huwa mħares bil-liġi u m'għandux jinqatel, jinqabad jew jitfixkel.

Il-bugeddum huwa ħafna iżgħar mill-ġurdien tal-imramma. Fil-fatt il-bugeddum huwa t-tieni l-iżgħar mammiferu tad-dinja!

Il-bugeddum twil xi 4cm u jiżen biss xi 1.8g – eħfef minn munita tal-1ċ (li tiżen 2.3g)!


Il-bugeddum jiekol bebbux, bugħarwien, ħniex, ħanfus u insetti oħrajn.

Minkejja li ftit narawh, il-bugeddum aktarx li mifrux sew f'Malta u jkun attiv kemm binhar kif ukoll bil-lejl. Jgħix xi sentejn.

Il-bugeddum li jinsab Malta ma jinsabx Għawdex. F'Għawdex hemm speċi differenti: il-bugeddum **t'Għawdex**, speċi ²endemika għal Għawdex... u għal Sqallija!

¹indigenu. Speċi li dejjem kienet tinsab f'reġjun jew pajjiż (bl-Ingliż *native* jew *indigenous* jew *autochthonous*)

²endemiku. Speċi li tinsab biss f'reġjun jew pajjiż wieħed (bl-Ingliż *endemic*)





Hemm passaporti biex bihom issiefer, izda hemm ukoll **il-Passaport tal-Istudenti** ta' Heritage Malta li bih inti, bħala student, tista' tiskopri l-istorja ta' pajjiżna waqt li **tiehu sehem f'attivitajiet eċċitanti!**

Bil-Passaport tal-Istudenti, tista' tmidd idejk biex tagħmel il-figolli u żzejjen il-bajd tal-Għid, issir arkeologu għal ftit sigħat, tpingi dak li jolqot min-natura, tohloq il-maskri, titghallem dwar il-klieb il-baħar, u hafna aktar.

Iżjed tagħrif issibu fil-paġna **'Heritage Malta Kids'** fuq facebook kif ukoll hawnhekk: <https://heritagemalta.mt/whats-on/>

